

मुख्य परीक्षा

प्रश्न- व्हिसल-ब्लोअर क्या है? भारत में व्हिसल-ब्लोअर संरक्षण के प्रयास की समीक्षा कीजिये।

(200 शब्द)

What is whistle blower? Review the protection efforts of whistle blower in India.

(200 Words)

मॉडल उत्तर**दृष्टिकोण:**

- भूमिका में व्हिसल-ब्लोअर क्या है? बतायें।
- अगले पैरा में व्हिसल-ब्लोअर संरक्षण के लिए किये गये प्रयास एवं समीक्षा लिखें।
- अंत में संतुलित निष्कर्ष दें।

उत्तर- वह व्यक्ति जो किसी विभाग की अनियमितताओं आदि के संदर्भ में जानकारियाँ प्रकट करता है, व्हिसल-ब्लोअर कहलाता है।

नेशनल हाइवे आथॉरिटी ऑफ इंडिया के इंजीनियर सत्येन्द्र दूबे की हत्या के बाद भारत में व्हिसल ब्लोअर को संरक्षण देने की मांग की जाने लगी। परिणामस्वरूप व्हिसल-ब्लोअर संरक्षण अधिनियम, 2014 संसद के द्वारा पारित किया गया। इसके माध्यम से व्हिसल-ब्लोअर करने वाले व्यक्ति को कानूनी संरक्षण उपलब्ध कराते हुए दी गई सूचना के दुरुपयोग को सार्वजनिक करने को अपराध घोषित किया गया है, जिसके लिए 3 वर्ष तक के कारावास का प्रावधान किया गया है।

2015 में संसद में व्हिसल-ब्लोअर संशोधन विधेयक, 2015 प्रस्तुत किया गया। जिसके माध्यम से 10 श्रेणियों की सूचनाओं को व्हिसल-ब्लोअर से बाहर रखा गया है। ये सूचनायें देश की सुरक्षा वैज्ञानिक एवं तकनीकी शोध, विदेशी मामलों इत्यादि से सम्बन्धित है।

इस संशोधन को यह कहकर आलोचना की गई कि व्हिसल-ब्लोअर को दिये गये संरक्षण को कमजोर करेगा और व्हिसल-ब्लोअर को नकारात्मक तरीके से प्रभावित करेगा, किन्तु ऐसी आलोचनाओं को तर्कसंगत नहीं माना जा सकता। देश की सुरक्षा जैसी गंभीर विषयों से जुड़ी सूचनाओं की व्हिसल-ब्लोअर की अनुमति नहीं दी जानी चाहिए।